

Düşündürip bilemok...

Category: Kitapcy, Medisina, Publisistika, Sözler

написано kitapcy | 23 января, 2025

Düşündürip bilemok... DÜŞÜNDİRİP BİLEMOK...



Bill Geýts TED konferensiýasynda çykyş etdi. Has takygy, TED-iň moderatory Kris Andersonyň we onuň kärdeşleriniň sowallaryna jogap berdi.

“Koronawirus pandemiýasyny nähili düşündürip bolar?”

Bill Geýts araçäkleriň täzedden açylmagy bilen baglanyşykly soraga şu jogaby berdi:

– Soňunda kimiň halas edilen kişidigini onuň waksina sertifikatyndan aňlap bileris. Dünýäde gözegçilik edip bolmajak adamlaryň ýaşamagyny islämzok... – Ol sözünü dowam edip şeýle diýdi: – Netijede sferalaýyn täzedden açylyşy aňsatlaşdyrjak bular ýaly elektron immunitet faktory döretmek zerur.

Meniň aýtjak bolýan zadym şu:

Resmi RED wideoýazgysynda bu soňky jümläniň arasy kesildi, minut 34:27.

Sebäbi soralarda: “Reportaž uzaga çekdi, gysgaltdyk” diýdiler! Birnäçe ýyllap telewideniýede işledim, şujagaz gysgalyk üçin gepleşigiň arasyny kesmek o diýen ynandyryjy däl, çünki gürrüňi gidýän wagt bary-ýogy 2-3 sekuntlyk wagt!

Ýeri. Şol jümle näme üçin kesildi?

“Elektron” sözünden bolup bilermi?

“Waksina sertifikaty” we “elektron” sözlerini biri-birine sepleseňiz, aklyňyza näme geler?

Waksina sertifikatynyň elektron wersiýada bolmagy has praktiki, has çalt we has aňsat amala aşyrylar!

Bill Geýtsiň "Microsoft" şereketi kompýuter programmalaryny, elektron enjamlary, şahsy kompýuter hyzmatlaryny öndürýär, kämilleşdirýär, satýar. Indi bolsa...

Kimiň waksina bolandygyny görkezýän "elektron sertifikat"-kiçijik elektron parça-çip synamyza ýerleşdirilmek islenilýärmikä?

Dünýä jemgyýetçiliginiň häzir muna taýýarlykly däldigi üçin Bill Geýts şol jümlesiniň kesilmegini isledimikä? Ýa-da onuň maliýeleşdiren Amerikan Massaçusets tehnologiýa institutynyň bu maksatanamany taýýarlap gutarmandygy üçinmi?

• MEŇŞEŞ ÇEMELEŞME

2020-nji ýylyň 20-nji apreli.

Germaniýanyň hepdelik "Der Spiegel" žurnaly Bill Geýtsden söz açdy.

Žurnal (hamala garşylyklaýyn toparlaryň) Bill Geýtsi millionlarça ýalňyş maglumata gömendiklerini ýazdy.

Hamala, Bill Geýtsi koronawirus krizisiniň günäkäri hasaplap, ony ýerliksiz aýyplaýarlarmyş!

Hamala, Bill Geýts dünýäni mikroçipler arkaly aýasynda saklamak isleýän Deçjalmyş!

Hamala, Bill Geýtse garşy garalama kompaniýalary waksina garşy gidýän toparlar, aşa sagçylar we komplimasiýaçylar tarapyndan ýöredilýärmiş!

Žurnalyň soňky pikiri meniň ünsümi hasam özüne çekdi:

Bilşimiz ýaly 2011-nji ýyldan bäri nemesleriň "Die Linke" çepçi partiýasy Bill Geýtsi nyşanalap ýör. Edil Türkiýede bolşu ýaly käbir gatlaklary ýanlaryna çekmek isleýänler mowzugy hökmany ýagdaýa "waksina garşydaşlygy", "aşa dinçilik" ýaly meselelere baglanyşdyrýar. Germaniýada-da şol ýagdaýyň gaýtalanýandygyny görmek bolýar. Ýogsam bolmasa...

Nemes çepçi partiýasy Bill-Melinda Geýtsleriň fondy bolan – GAVI meselesini başgaça gözden seredýär; partiýa fondy keseliň sosial sebäplerine göz ýumandygy we dünýä ýurtlaryna tehniki-

medisina merkezli tilsimi ulanmaga mejbur edendigi üçin tankyt edýär

"Der Spiegel" ýaly global metbugat organy Bill Geýtsi aklap "ak jüýşä" öwürjek bolýar. Hernäme-de bolsa nemes metbugatyny gutlamak gerek. Olar makalanyň aşagynda şu belligi goýdular:

"Mälimnama: "Bill & Melinda Gates" fondy (BMGF) "SPIEGEL" globallaşma maksatnamasy bolan "Global Society"-ny üç ýyllap 2,3 million euro bilen ýardam etdi. Aziýadan, Afrikadan, Latyn Amerikasyndan we Ýewropadan gelen korrespondentler "Global Society" rubrikasy astynda beýannama bilen çykyş etdiler, makalalar "SPIEGEL"-iň halkara bölümünde çap edildi".

Ajap. Şular ýaly aç-açanlygy žurnal şu aşakdaky meselelerde-de edip bilmikä?

• BILL GEÝTSIŇ ŞÄRIKDEŞLERI

"Spiegel"...

Meselem, "Bill & Melinda Gates" fondunyň dünýä ekerançylygyny ýok eden Monsanto ve Kargille näme üçin pul kömegini edendigi barada ýazyp bilermi?

Meselem, "Bill & Melinda Gates" fondunyň ynsan saglygyna düýpli zyýan ýetirýän "Coca-Cola"-nyň 538 million dollarlyk aksiýasyna näme üçin eýeçilik edýändigini içgin seljerip bilmikä?

Diňe şularymy? Bill Geýts azyk gigantlary bolan "Unilever", "Kraft-Heinz", "Mondelez", "Tyson Foods" şereketleri bilen birlikde, alkogolly içgileri öndürýän "Anheuser-Busch" we "Pernod" şereketleriniňem aksiýalaryna eýeçilik edýär ahwetin! Iňlisleriň "Serco Group" atly şereketi barada eşdipmidiňiz? Türme hyzmatlaryny amala aşyrýan şereket! Tussaglar, bendiler we bosgunlar üçin etiketleme abzallaryny öndürýär. Şärikdeşi kim? "Bill & Melinda Gates" fondy!

Ol ABŞ-nyň Afrikada-da iş alyp baryan hususy türme şereketi bolan "GEO Group"-yň hem şärikdeşi!

Elektron etiketleme bilen elektron çipiň arasyndaky baglanyşygy çözmek üçin ullakan akyl gerekmi? Ýeri bolýa-la.

Ýurdumyzda bu zatlar barada ýazjak žurnalist ýokmy? Diňe men ölüm howply ýyldyrymlary öz üstüme çekmeli? "Gizlinlikde saýlananlar" ("Sakly Seçilmişler") we "Gara gapyrjak" ("Kara Kutu") kitaplaryny ýazandygym üçin "ylmyň we waksinanyň duşmany" hökmünde görkezilenim bes dälmi?

Özaramyzda dawalaşyp-gohlaşyp ýörmegimizi bes edip, asyl göreşi şol zatlaryň garşysyna alyp barmak gerek... Gynansak-da, men muny hiç düşündirip bilemok!

Soner ÝALÇYN.

30.04.2020 ý, "SÖZCÜ" gazeti.

Terjime eden: Guwanç MÄMİLİYEW,
Stambul uniwersitetiniň talyby. Publisistika